

# មេរៀនទី ១០៦: ទេវតាបានបង្ហាញខ្លួននៅមុខយ៉ូសែប

អេសាយ ៧:១៣-១៤, ម៉ាថាយ ១:១៨-២៥

**គោលបំណង:** ផែនការរបស់ព្រះគឺល្អឥតខ្ចោះ។

**ខគម្ពីរចងចាំ:** យេរាមា ២៩:១១ “ដ្បិតព្រះយេហូវ៉ាទ្រង់មានព្រះបន្ទូលថា អញស្គាល់សេចក្តីដែលអញគិតពី ដំណើររាងរាល់គ្នា មិនមែនគិតធ្វើសេចក្តីអាក្រក់ទេ គឺគិតឲ្យបានសេចក្តីសុខវិញ ដើម្បីដល់ចុងបំផុតឲ្យរាង រាល់គ្នាបានសេចក្តីសង្ឃឹម។”

## ការថ្វាយបង្គំសំរាប់គ្រូ(សូមអានហើយអធិស្ឋានមុនពេលចាប់ផ្តើមបង្រៀន)

ព្រះយេស៊ូវបានលើកទឹកចិត្តអ្នកដើរតាមទ្រង់ឲ្យទុកចិត្តព្រះ ដោយសារទ្រង់ដឹងថាព្រះនឹងមើលថែពួកគេ - ដូច ទ្រង់បានមើលថែយ៉ូសែប ម៉ារ៉ា និងព្រះយេស៊ូវដែរ។ គោលបំណងរបស់ព្រះសម្រាប់យើងគឺស្រស់ស្អាត។ ប្រហែលជាមានអ្វីមួយនៅក្នុងផែនការរបស់ព្រះអង្គមិនសមហេតុផល សម្រាប់អ្នកនៅពេលនេះទេ។ សុំជំនួយ នោះព្រះនឹងបង្ហាញអ្នកទាន់ពេលថា តើផែនការរបស់ទ្រង់ល្អឥតខ្ចោះសម្រាប់អ្នកយ៉ាងណា។ កុំខ្លាចព្រះនឹង មិនធ្វើឱ្យអ្នកខកចិត្តឡើយ។ អ្នកតែងតែអាចពឹងផ្អែកលើព្រះបានជានិច្ច។

<b>ចំណុច:</b>	១. ជួងណូរ៉េអល	២. អបអរណូរ៉េអល	៣. ព្រះចាត់បុត្រា
---------------	---------------	----------------	-------------------

### ១. អធិស្ឋាន (សូមនាំកុមារអធិស្ឋានបើក)

### ២. ចំរៀង (រើសចំរៀងខាងលើ១បទហើយច្រៀងជាមួយសិស្ស)

### ៣. ល្បែងកំសាន្ត «ស្តាប់តាមសំលេង»

- សម្ភារៈដែលត្រូវការ:** ម៉ាស ឬក្រមា ឧបសគ្គ (កៅអី, សៀវភៅ, ដុំថ្ម ។ល។)
- ដាក់ពង្រាយឧបសគ្គទាំងអស់នៅកណ្តាលថ្នាក់រៀន។
  - ចែកកុមារជា ២ក្រុម
  - ជ្រើសកុមារម្នាក់មកពីក្រុមទាំង ២ ហើយប្រើក្រមា ឬ ម៉ាសបិទភ្នែកពួកគេ។
  - គ្រូនឹងផ្តល់ការណែនាំដល់កុមារឲ្យឆ្លងកាត់ឧបសគ្គ ដោយដើររំលង ឬដើររាងឧបសគ្គទាំងនោះ ដើម្បីឲ្យពួកគេដើរទៅដល់ផ្នែកម្ខាងទៀតនៃថ្នាក់រៀន។
  - វាគឺពិតជាមានសារៈសំខាន់ណាស់ក្នុងការស្តាប់តាមការណែនាំរបស់គ្រូក្នុងការលេងល្បែងនេះ។
  - បន្ទាប់ពីលេងល្បែងនេះចប់សូមពន្យល់កុមារថា យើងត្រូវតែដើរតាមការណែនាំរបស់ព្រះ ពីព្រោះទ្រង់តែងតែ និយាយ និងចែករំលែកមកកាន់ពួកយើង ពីផែនការដ៏អស្ចារ្យរបស់ទ្រង់សម្រាប់ពួកយើង។



### ៤. ការណែនាំមេរៀន

តើអ្នកមានគម្រោងអ្វីសម្រាប់សប្តាហ៍ក្រោយ? តើអ្នកមានគម្រោងទៅសាលារៀនទេ? ឬតើអ្នកមានគម្រោងទៅ លេងជាមួយមិត្តភក្តិ? យើងទាំងអស់គ្នាមានផែនការសម្រាប់ថ្ងៃស្អែក និងសម្រាប់អនាគតរបស់យើង។ ព្រះក៏

មានផែនការដ៏អស្ចារ្យផងដែរ។ ពីព្រោះព្រះគ្រប់លក្ខណ៍ ផែនការរបស់ទ្រង់គឺល្អឥតខ្ចោះ។ ព្រះមានផែនការដ៏ល្អឥតខ្ចោះសម្រាប់បញ្ជូនព្រះយេស៊ូវមករកយើង។ ផែនការរបស់ព្រះមើលទៅដូចជាមិនល្អឥតខ្ចោះ សម្រាប់មនុស្សមួយចំនួន ប៉ុន្តែផែនការទាំងអស់នោះគឺល្អឥតខ្ចោះ។ តោះទៅមើលថាហេតុអ្វីបានជាមនុស្សមួយចំនួនគិតថាផែនការរបស់ព្រះចម្លែក។

**៥. រឿងនៅក្នុងព្រះគម្ពីរ**

ព្រះធំជាងអ្វីៗទាំងអស់! វាគឺពិតជាអស្ចារ្យណាស់ក្នុងការបញ្ជូនព្រះយេស៊ូវ ដែលជាព្រះដ៏ធំប្រសូតមកជាទារកតូចមួយ។ នោះគឺជាផ្នែកមួយនៃផែនការដែលហាក់ដូចជាចម្លែកសម្រាប់មនុស្សមួយចំនួន។ ប៉ុន្តែផែនការរបស់ព្រះគឺល្អឥតខ្ចោះ។ ព្រះចង់ឲ្យយើងអាចយល់ពីទ្រង់ ស្រឡាញ់ទ្រង់ ហើយព្រះចង់ឲ្យយើងដឹងថា ទ្រង់ធំណាស់ដែលអាចពិបាកសម្រាប់យើងក្នុងការស្រឡាញ់ព្រះអង្គ។ ដូច្នេះ ផ្នែកមួយនៃផែនការរបស់ព្រះអង្គ គឺកើតជាទារក ដូច្នេះយើងអាចយល់ពីទ្រង់បានកាន់តែច្បាស់។ វាហាក់ដូចជាចម្លែក ប៉ុន្តែវាជាវិធីដ៏ល្អឥតខ្ចោះសម្រាប់យើងក្នុងការយល់អំពីព្រះ។

មានរឿងមួយទៀតដែលមើលទៅចម្លែកសម្រាប់មនុស្សមួយចំនួន។ តើអ្នកបានឮព្រះយេស៊ូវត្រូវបានគេហៅថា ព្រះលើព្រះ និងជាស្តេចលើស្តេចទេ? នេះមានន័យថា ទ្រង់ជាស្តេចនៃអ្វីៗគ្រប់យ៉ាង និងគ្រប់ទីកន្លែង។ ស្តេចនឹងរស់នៅក្នុងរាំងដ៏ធំ នៅក្នុងទីក្រុងដ៏អស្ចារ្យជាមួយនឹងសម្លៀកបំពាក់ និងពាក់មកុដដ៏ស្រស់ស្អាតផង។ ប៉ុន្តែព្រះយេស៊ូវមិនមានរបស់ទាំងនេះទេ។ ព្រះអង្គមិនបានប្រសូតនៅក្នុងទីក្រុងធំ ឬក្នុងរាំងធំទេ។ ទ្រង់មិនមានមកុដ ហើយព្រះអង្គក៏មិនមានសម្លៀកបំពាក់ស្អាតដែរ។ ព្រះអង្គប្រសូតនៅក្នុងទីក្រុងដ៏តូចមួយកន្លែងដែលជាក្រោលសត្វមួយ។ នេះជាវិធីដ៏ចម្លែកសម្រាប់ស្តេចដ៏អស្ចារ្យប្រសូតមក។ ប៉ុន្តែនោះជារបៀបដែលព្រះចង់ឱ្យវាក្លាយជាបែបហ្នឹង។

បើព្រះយេស៊ូវប្រសូតជាស្តេចនៅក្នុងរាំងយើងពិបាកនឹងជួប ឬនិយាយជាមួយនឹងព្រះអង្គ ប៉ុន្តែផ្នែកមួយនៃផែនការរបស់ព្រះគឺយើងអាចនិយាយជាមួយទ្រង់គ្រប់ពេល។ ដោយសារព្រះយេស៊ូវបានប្រសូតមកតាមព្រះទ័យទ្រង់ យើងអាចចូលទៅជិតព្រះយេស៊ូវ ហើយនិយាយជាមួយទ្រង់ដោយមិនមានអារម្មណ៍ថា ទ្រង់នៅឆ្ងាយពីយើងទេ។ តើព្រះមិនឆ្លាតក្នុងការរៀបចំផែនការឲ្យល្អឥតខ្ចោះទេឬអី?

នៅពេលដែលពេលវេលាមកដល់ ផែនការដ៏ល្អឥតខ្ចោះរបស់ព្រះក្នុងការបញ្ជូនព្រះយេស៊ូវមក ទ្រង់បានចាត់ទេវតាមកជួបបុរសម្នាក់ឈ្មោះ យ៉ូសែប។ យ៉ូសែបនឹងរៀបការឆាប់ៗជាមួយនឹងស្ត្រីម្នាក់ឈ្មោះ ម៉ារ៉ា។ ប៉ុន្តែមានទេវតាមួយមកប្រាប់យ៉ូសែបថា ម៉ារ៉ានឹងមានកូន។ នេះជាដំណឹងអាក្រក់ព្រោះវាមិនមែនជាកូនរបស់យ៉ូសែប។ ទេវតាក៏បានប្រាប់គាត់ថា ទារកនោះនឹងជាព្រះអង្គសង្គ្រោះ ហើយគាត់ត្រូវដាក់ឈ្មោះទារកនោះថា យេស៊ូវ។

យ៉ូសែបមានការភ្ញាក់ផ្អើលយ៉ាងខ្លាំងចំពោះផែនការរបស់ព្រះ ប៉ុន្តែគាត់ស្រឡាញ់ព្រះហើយគាត់ជឿជាក់លើព្រះ។ យ៉ូសែបបានសម្រេចចិត្តថាគាត់នឹងគោរពតាមព្រះ ហើយទុកចិត្តថាផែនការរបស់ព្រះគឺល្អឥតខ្ចោះ ទោះបីជាគាត់មិនយល់ពីវាក៏ដោយ។

ព្រះចង់ឲ្យយ៉ូសែបដឹងអំពីផែនការដ៏ល្អឥតខ្ចោះរបស់ទ្រង់ក្នុងការបញ្ជូនព្រះយេស៊ូវឲ្យមក ដូច្នោះព្រះបានបញ្ជូន ទេវតាមកជួបយ៉ូសែប។ ហើយព្រះចង់ឱ្យយើងទាំងអស់គ្នាដឹងអំពីព្រះយេស៊ូវ។ ព្រះក៏ចង់ឱ្យយើងជឿជាក់លើ ទ្រង់ ហើយជឿជាក់លើផែនការដ៏ល្អឥតខ្ចោះរបស់ព្រះអង្គសម្រាប់យើង ទោះបីជាយើងមិនយល់ច្បាស់ក៏ដោយ! សូមចាំថាផែនការរបស់ព្រះសម្រាប់យើងគឺល្អឥតខ្ចោះជានិច្ច!

**៦. សំនួរពិភាក្សា**

១. តើមានអ្វីចម្លែកចំពោះផែនការរបស់ព្រះក្នុងការបញ្ជូនព្រះយេស៊ូវឲ្យមក?

*ព្រះបញ្ជូនព្រះយេស៊ូវឲ្យមកប្រសូត្រជាទារក ហើយមិនបានគង់នៅក្នុងរ៉ឹងដូចជាស្តេចដទៃទៀតទេ*

២. ហេតុអ្វីបានជាព្រះមានគម្រោងធ្វើដូច្នោះ?

*ដើម្បីឲ្យយើងអាចចូលទៅជិតព្រះយេស៊ូវបានងាយស្រួល ហើយស្គាល់ព្រះកាន់តែច្បាស់*

៣. តើអ្វីជាការពិបាកសម្រាប់យ៉ូសែបក្នុងការស្តាប់បង្គាប់ព្រះ ដើម្បីរៀបការជាមួយម៉ារ៉ា?

*នាងកំពុងមានកូនដែលមិនមែនជាកូនរបស់យ៉ូសែប*

៤. ហេតុអ្វីបានជាយ៉ូសែបស្តាប់បង្គាប់ព្រះ ហើយរៀបការជាមួយម៉ារ៉ា?

*ដោយសារគាត់បានដឹងថា ផែនការរបស់ព្រះគឺល្អឥតខ្ចោះ*

**៧. ល្បែងអ៊ីសាណូ «Yes and No»**

សម្ភារៈដែលត្រូវការ៖ កៅអី២ ក្រដាស២សន្លឹកដែលមួយសរសេរពាក្យថា “Yes” មួយទៀតសរសេរពាក្យថា “No”

១. យើងឲ្យកុមារឈរជាជួរតែមួយ

២. ដាក់កៅអីដែលបានសរសេរពាក្យ “Yes” “No” នៅខាងមុខកុមារ

៣. កុមារត្រូវលោតទៅតាមពាក្យដែលត្រូវស្រែក បើត្រូវស្រែកថា “No”

កុមារត្រូវលោតទៅខាង “No” បើត្រូវស្រែកថា “Yes” កុមារត្រូវលោត

ទៅពាក្យថា “yes”។ គ្រូអាចបញ្ជាក់កុមារដោយនិយាយពាក្យ

ដដែលៗ “Yes” ឬ “No” ឬក៏គ្រូអាចនិយាយឲ្យញាប់ជាងមុន។


៤. នៅពេលដែលកុមារលោតខុសនោះពួកគេត្រូវឈរនៅម្ខាង។

៥. លេងល្បែងនេះរហូតនៅសល់កុមារតែម្នាក់ដែលជាអ្នកឈ្នះ។

៦. បន្ទាប់ពីលេងល្បែងនេះចប់ សូមពន្យល់កុមារថា ការស្តាប់និងដើរតាមការណែនាំ ពិតជាមានសារៈសំខាន់

ណាស់។ ពួកយើងត្រូវតែស្តាប់ និងដើរតាមការណែនាំរបស់ព្រះ នោះយើងនឹងទទួលបាននូវអ្វីដែលព្រះបាន

សន្យាសម្រាប់យើង។



**៨. ឧកម្មវិធីចង្រ្កាំ យេរាមា ២៩:១១**

**៩. ហត្ថកម្ម «ផែនការរបស់ព្រះគឺល្អឥតខ្ចោះ»**

សម្ភារៈដែលត្រូវការ៖ ក្រដាសស កន្ត្រៃ ការ ប៊ិក

១. ឱ្យកុមារគូរដៃរបស់ពួកគេលើក្រដាសស និងគូររូបត្រីកោណ បន្ទាប់មកកាត់វាចេញ។

២. ឱ្យកុមារគូរមុខទេវតាហើយកាត់វាចេញ។

៣. យកការបិទដៃទាំងពីរនៅពីក្រោយរូបត្រីកោណហើយ បន្ទាប់មកបិទមុខរបស់ទេវតានៅកំពូលត្រីកោណនោះ។

៤. នៅលើរូបកាយទេវតាសូមឱ្យកុមារសរសេរថា «ផែនការរបស់ព្រះគឺល្អឥតខ្ចោះ»។



**១០. ចម្លែង** (រើសចម្លែងខាងលើ១បទហើយច្រៀងជាមួយសិស្ស)

**១១. អធិស្ឋាន** (សូមនាំកុមារអធិស្ឋានបីទ)